

الصلاة والسلام عليك يا رسول الله صلى الله عليه وسلم
بہ فیض حضور حجۃ الاسلام علامہ شاہ محمد حامد رضا قادری برکاتی بریلوی قدس سرہ

قبالہ بخشش

مداح الحبیب مولانا جمیل الرحمن بریلوی

کانتیہ دیوان

☆ از قلم ☆

ڈاکٹر محمد حسین مشاہد رضوی

ناشر: ادارہ دوستی، ۸۴۲، رکمال پورہ، مالیکاؤں (ناسک)

قبالہ بخشش

مداح الحبيب مولانا جمیل الرحمن بریلوی کا نعتیہ دیوان

نعت وہ مقدس و محترم، مکرم و محتشم اور پاکیزہ لفظ ہے جو اپنی شاعتِ آفرینش سے ہی رسول رحمت ﷺ کی توصیف و ثنا اور شائک و خصائل کے اظہار و اشتہار کے لیے مختص و مستعمل ہے۔ نعت منشاء قرآن ہے۔ نعت تقاضاے ایمان ہے۔ نعت قلب و نظر کے لیے نور ہے۔ نعت روح و جگر کے لیے سرور ہے۔ نعت حریم جاناں میں اذانِ شوق ہے۔ نعت آمد وے فن اور معراجِ ذوق ہے۔ نعت ہر زبان کے شعر و ادب کی بلاشبہ عزت و آمد وے اور عصمت و عظمت ہے۔

برصغیر ہند و پاک میں فروغِ نعت کے تعلق سے اعلیٰ حضرت امام احمد رضا قادری برکاتی محدث بریلوی اور ان کے تلامذہ، خلفاء، مریدین، متوسلین اور معتقدین کا بہت بڑا حصہ ہے، امام احمد رضا محدث بریلوی کے دربارِ فیضِ بار کے صحبت یافتگان اور خوشہ چینوں میں ہر کوئی علم و فضل، زہد و تقوا، استقامت علی الدین اور عشق و محبتِ رسول ﷺ میں اپنی مثال آپ تھا۔ ہر ایک نے امام احمد رضا کے پیغامِ عشقِ رسالت کو اکنافِ عالم میں عام کرنے کے لیے ہر ممکن قربانیاں پیش کیں۔ عشقِ رسالت مآب ﷺ کے فروغ و اشاعت کے لیے ان پاک بازا فراوانے نعتیہ شاعری کو بھی اپنا شیوہ بنایا اور نعتیہ نعمات کی مشکِ بارخوش بُو سے اہل ایمان و اسلام کی مُشام جان و ایمان کو معطر و معنم کیا۔ امام احمد رضا کے دامنِ کرم سے وابستہ حضرات نے نعتیہ شعر و ادب کے حوالے سے اردو ادب کی وہ گراں قدر خدمت انجام دی ہے کہ ”دبستانِ دہلی“ اور ”دبستانِ لکھنؤ“ کی طرح آپ کے معتقدین کی ملکوتی اور کوثر و تسنیم میں دہلی ہوئی پاکیزہ شعری کائنات کو بلاشبہ ”دبستانِ بریلی“ کے نام سے معنون کیا جاسکتا ہے۔

”دبستانِ بریلی“ کے اکثر و بیشتر شعرائے کرام صاحبِ دیوان شاعر ہیں۔ ہر ایک کا کلام اندازِ بیان کے لحاظ سے نہایت اعلیٰ، شگفتہ و شیریں، شعری و فنی خوبیوں سے آراستہ و پیراستہ، عشق و

محبت رسول ﷺ کی تڑپ و کسک اور سوز و گداز لیے ہوئے ہے۔

نعتیہ شاعری جو کہ لکوار کی تیز ترین دھار پر چلنے کے مترادف ہے اس میں اگر حد سے تجاوز کرنا ہے تو الوہیت کا ارتکاب کر بیٹھتا ہے اور اگر کمی کرتا ہے تو شان رسالت میں تنقیص و گستاخی کا مرتکب قرار پا کر ایمان و اسلام کے دائرے سے خارج ہو جاتا ہے۔ اس خصوص میں امام احمد رضا محدث بریلوی اور ان کے پروردہ افراد کا کلام سب سے منفرد، سب سے اعلا، جملہ شرعی خامیوں اور لغزشوں سے پاک و صاف، افراط و تفریط، خیالات کی بے رلو روی اور تصنع و بناوٹ سے مبرا و منزہ ہے۔ یہی وہ انفرادی خوبی و خصوصیت ہے جس نے ”دبستان بریلی“ کے شعرائے کرام کو دیگر نعت کو شعرا سے ممتاز ترین کر دیا۔

اس سچائی اور حقیقت کا جلوہ بخش نظر نعتیہ دیوان ”قبلاً بخشش“ کے ورق ورق میں مسطور اور سطر سطر میں پنہاں ہے۔ مداح الحیب علامہ جمیل الرحمن جمیل قادری رضوی بریلوی، امام احمد رضا کی بابرکت اور فیض بخش صحبت کے خوشہ چین اور استاذِ زمن علامہ حسن رضا بریلوی (برادرِ اعلا حضرت) کے تلمیذ ارشد تھے یہی وجہ ہے کہ علامہ جمیل الرحمن قادری رضوی بریلوی کے نعتیہ دیوان ”قبلاً بخشش“ میں جا بجا انہی حضرات کے کلام بلاغت نظام کا عکس جمیل نظر آتا ہے نیز آپ کے کلام کا مطالعہ کرتے ہوئے ایسا محسوس ہوتا ہے جیسے قبلاً ”بخشش“..... ”حدائق بخشش“ اور ”ذوق نعت“ کے اشعار آب دار کا آسان اور اہل زبان میں شارح و ترجمان ہے۔ چند مثالیں خاطر نشین کریں۔

مالک تجھے بنایا مخلوق کا خدا نے	اس واسطے لکھا ہے ہر کلمے پہ نام تیرا
عجب نکہتِ جاں فزا ہے تمہاری	کوئی راہ بھٹکا نہ بچو یا تمہارا
اسی سے ہوئے عنبر و مشک مشفق	ہے خوشبو کا مصدر پینا تمہارا
رفعتا کارکھا ہے تاج سر پر حق تعالیٰ نے	پھر یہ اعراضِ اعظم پر اڑا کس کا محمد کا
دل کہتا ہے ہر وقت صفت ان کی لکھا کر	کہتی ہے زباں نعت محمد کی پڑھا کر
بھول جائے باغِ گل کو چھوڑ دے میر چمن	عندلیب زار دیکھے گر بیابانِ رسول

علامہ جمیل الرحمن قادری رضوی بریلوی کا کلام سوز و گداز، کیف و جذب اور رسول اللہ ﷺ

کی محبت و الفت اور تعظیم و توقیر کی باد ہواب سے لوگوں کو مخمور و مرشار کرتا ہے۔ آپ کا کلام صنائع معنوی، صنائع لفظی، ایجاز و اختصار، ترکیب سازی، شاعرانہ پیکر تراشی، جدتِ ادا اور طرزِ بیان کے علاوہ بہت ساری شعری و فنی خوبیوں کا اعلا ترین مرقع و نمونہ ہے۔

خدا کے پیارے نبی ہمارے روف بھی ہیں رحیم بھی ہیں

شفیع بھی ہیں رسول بھی ہیں مطاع بھی ہیں قسم بھی ہیں

منظیر ذاتِ خدا محبوبِ ربِ دوسرا بادشاہِ ہفت کشورِ رحمتہ للعالمین
ہر ذرہ میں ہے نورِ تجالے مدینہ ہے مخزنِ امرارِ سراپاے مدینہ
آئینہ منقل ترے جلوے کے سامنے ساجد ہیں مہرِ وہ ترے تلوے کے سامنے
محبت اسکو کہتے ہیں کہ مولاے ولایت نے نمازِ عصرِ آرامِ محمد پر فدا کی ہے

جا کے صبا تو کوے محمد صلی اللہ علیہ وسلم

لا کے سگھا خوش بوے محمد صلی اللہ علیہ وسلم

چاک ہے ہجر سے اپنا سینہ، لی میں بسا ہے شہرِ مدینہ

چشمِ لگی ہے سوے محمد صلی اللہ علیہ وسلم

پروئے جاتے ہیں مڑگاں میں وقتِ ذکرِ نبی

بھرے ہیں درِ عدن آبِ دارِ آنکھوں میں

زمینِ طیہ نہ کیوں آساں سے اوچی ہو

بنایا اس نے نبی کا مزارِ آنکھوں میں

آج عالمِ اسلام میں جہاں امام احمد رضا محدث بریلوی، علامہ حسن رضا بریلوی اور مفتی اعظم علامہ شاہ مصطفیٰ رضا نوری بریلوی قدس سرہما کے نعتیہ کلام کی دھوم مچی ہوئی ہے، وہیں علامہ جمیل الرحمن قادری رضوی بریلوی کا کلام بھی نعت خوانی کی بابرکت محافل و مجالس میں خوش الحانی کے ساتھ نہایت ذوق و شوق اور محبت و الفت سے پڑھا اور سنا جاتا ہے ان نفوسِ قدسیہ کی نعتیں پڑھنے

اور سننے میں ایک عجیب طرح کا لطف و سرور حاصل ہوتا ہے، طبیعت پر وجدانی کیفیت طاری ہوتی ہے، دلوں کو نور اور محبت رسول ﷺ کا ادراک ہوتا ہے۔

یہ وہ محفل ہے جس میں احمد مختار آتے ہیں ملائکہ لے کر رحمت کے یہاں انوار آتے ہیں
چلو ہے میزبانی جوش پر سرکارِ طیبہ کی لیے رحمت کے خانوں میں ملگ انوار آتے ہیں
وہ حسن ہے اے سیدِ امداد تمہارا اللہ بھی ہے طالبِ دیدار تمہارا
شاہِ کونین جلوہ نما ہو گیا رنگ عالم کا بالکل نیا ہو گیا
منتخب آپ کی ذاتِ والا ہوئی نامِ پاک آپ کا مصطفیٰ ہو گیا
ایسی مانند تمہاری حکومت ہوئی تم نے جس وقت جو کچھ کہا ہو گیا
عاشقو ورد کرو صلِ علیٰ آج کی رات میں پرہوں شاہ کی کچھ مدح و ثنا آج کی رات
پردہ رُخِ انور سے جو اٹھا شبِ معراج جنت کا ہوا رنگِ دوبالا شبِ معراج

علامہ جمیل الرحمن قادری رضوی بریلوی کے بعض نعتیہ اشعار تو بے حد مشہور اور زباں زدِ خاص و عام ہیں۔ حتیٰ کہ بین الاقوامی شہرت یافتہ نعت خواں حضرات بھی آپ کے نعتیہ نعمات کو پڑھتے رہتے ہیں۔

آنکھوں کا تارا نام محمد ﷺ دل کا اجالا نام محمد ﷺ

سلطانِ جہاں محبوبِ خدا تری شان و شوکت کیا کہنا

ہر شے پہ لکھا ہے نام ترا ترے ذکر کی رفعت کیا کہنا

یا رسول اللہ آکر دیکھ لو یا مدینے میں بلا کر دیکھ لو

گھنٹہ دیدارِ زندہ ہو ابھی جانِ عیسیٰ لبِ ہلا کر دیکھ لو

میری آنکھوں میں تمہی ہو جلوہ گر چلےسِ مژگاں اٹھا کر دیکھ لو

نبی آج پیدا ہوا چاہتا ہے یہ کعبہ گھر اس کا ہوا چاہتا ہے

علامہ جمیل کا یہ سلام تو مقبولِ خاص و عام ہے۔

اے شہنشاہِ مدینہ اصلوٰۃ والسلام زینتِ عرشِ معلا اصلوٰۃ والسلام
 ربِّ بلی امتی کہتے ہوئے پیدا ہوئے حق نے فرمایا کہ بخشا اصلوٰۃ والسلام
 بُت شکن آیا یہ کہہ کر سر کے بل بُت گر پڑے جھوم کر کہتا تھا کعبا اصلوٰۃ والسلام
 اور اس سلام کا مطلع اس قدر مشہور و معروف ہے کہ اسے ضرب المثل کی حیثیت حاصل ہو گئی
 ہے۔ شاید ہی کوئی صحیح العقیدہ مسلمان ایسا ہوگا جسے یہ شعر یاد نہ ہو۔

میں وہ سنی ہوں جمیلِ قادری مرنے کے بعد
 میرا لاشہ بھی کہہ گا اصلوٰۃ والسلام

جیسا کہ عرض کیا جا چکا ہے کہ علامہ جمیل الرحمن قادری رضوی بریلوی عاشقِ رسول امام احمد رضا
 بریلوی اور استاذِ زمن علامہ حسن رضا بریلوی کی آغوشِ تربیت کے پروردہ ہیں۔ حتیٰ کہ آپ کا مشہور
 زمانہ لقب ”مداحِ الحیب“ امام احمد رضا بریلوی کا ہی عنایت فرمودہ ہے جس کا ذکر علامہ جمیل ایک
 مقام پر اس طرح کیا ہے۔

کردیا تیرا لقب مرشد نے مداحِ الحیب
 کر جمیلِ قادری مدحتِ رسول اللہ کی

لہذا اس بات پر علامہ جمیل الرحمن قادری رضوی بریلوی کو بڑا اناز و تمکنت ہے اور ہونا بھی
 چاہیے کہ انھیں نفوسِ قدسیہ کے فیضانِ روحانی سے آپ کو چار دانگِ عالم میں شہرتِ دوام حاصل
 ہوئی۔ چنانچہ آپ نے ان دونوں حضرات کا ذکر اپنے کلام میں بہ جا کیا ہے۔

شہرت ہے جمیل اتنی تیری یہ سب ہے کرامتِ مرشد کی
 کہتے ہیں تجھے مداحِ نبی سب اہل سنت کہا کہتا

دکھادے فیضِ استاذِ حسنِ دھارِ محفل کو جمیلِ قادری پھر ہویاں پر لطفِ مدحت کا
 جمیل اپنے آقا کا مدحت سرا ہے کرم ہے رضا کی نگاہِ کرم کا
 رضا کے ہاتھ سے پی ہے جمیل نے وہ نے کہ جس کا روز بڑھے گا شمار آنکھوں میں

قبلاً بخشش میں شامل نعتیہ کلام زیادہ تر غزل کے فارم میں ہے، دیگر اصناف جیسے خمس (ترجیع بند) میں اور رباعی میں بھی آپ نے نعتیں قلم بند فرمائی ہیں۔ علاوہ ازیں میلاد نامے، سلام، مناقب، قصائد اور قطعات بھی ملتے ہیں۔ حضرت سیدنا غوثِ اعظم رضی اللہ عنہ کی شان میں کئی مناقب موجود ہیں جو فنی اعتبار سے بلند ہونے کے ساتھ حضرت غوثیت مآب رضی اللہ عنہ سے علامہ جمیل الرحمن قادری رضوی بریلوی کی بے پناہ الفت و عقیدت کی مظہر ہیں۔ نیز اپنے مرشد گرامی امام احمد رضا کی شان میں کئی قصائد بھی آپ نے ارتقا کیے ہیں اس میں بھی محبت و خلوص کا دریا بہریں لے رہا ہے۔ ذیل میں بطور مثال اشعار ملاحظہ کیجیے۔

خدا کے فضل سے ہم پر ہے سلایا غوثِ اعظم کا ہمیں دونوں جہاں میں ہے سہارا غوثِ اعظم کا
 ہماری لاج کس کے ہاتھ ہے بغداد اولیٰ کے مصیبت نال دینا کام کس کا غوثِ اعظم کا
 نبی کے معجزوں کا تو ہے مظہر بتاتے ہیں ترے آثار یا غوث
 ان اشعار کے علاوہ ذیل کی منقبت جمیل صاحب کی جملہ مناقب میں اسلوب بیان اور طرز اظہار کے اعتبار سے بھی بلند و بالا ہے اور مضمون آفرینی، سوز و گداز، رقت و کسک اور کرب و درد کا ایسا والہانہ آہنگ پایا جاتا ہے کہ قاری و سامع دونوں کی آنکھیں اس منقبت کی قراءت کے دوران بے اختیار اشک بار ہو جاتی ہیں۔ چند اشعار خاطر نشین ہوں۔

جان و دل سے تم پہ میری جان قرباں غوثِ پاک
 ہے سلامت تم سے میرا دین و ایماں غوثِ پاک
 کب بلائیں اپنے در پر، کب رُخ انور دکھائیں
 کب نکلیں دیکھو میرے دل کا اماں غوثِ پاک
 آپ کا نام مقدس میرے دل پر نقش ہے
 میری بخشش کے لیے کافی ہے سماں غوثِ پاک

ماہ ربیع الآخر ۱۳۳۵ھ میں فتح مقدمہ بدایوں کے موقع پر علامہ جمیل نے اپنے مرشد گرامی

امام احمد رضا بریلوی کی شان میں جو قصائد لکھے وہ عقیدت و محبت کے منظر جمیل ہونے کے ساتھ ساتھ شعریت اور فنی اعتبار سے بھی ارفع و اعلا ہیں، چند اشعار بطور مثال ذیل میں خاطر نشان فرمائیں۔

آہ وے مومناں احمد رضا خاں قادری رو نماے گم رہاں احمد رضا خاں قادری
خانہ ان پاک برکاتیہ کا چشم و چراغ کہتے تھے نوری میاں احمد رضا خاں قادری
طبیعت آج کیوں ایسی رسا ہے کہ خود اپنی زباں پر مر جا ہے
صبا کیوں اس قدر اتر ا رہی ہے چمن میں کون سا غنچا کھلا ہے
یہ کیسے شادیا نے بچ رہے ہیں یہ کیوں باب مسرت آج وا ہے
تخیر جب بڑھا ہاتھ پکارا رضاے قادری دولہا بنا ہے
بریلی کا نصیبہ جگمگایا کہ عبدالمصطفیٰ دولہا بنا ہے

علامہ جمیل الرحمن قادری رضوی بریلوی کا نعتیہ دیوان چند برسوں سے بالکل مایاب سا ہو گیا تھا۔ بہت عرصہ پہلے اسے رضا اسلامک مشن، بریلی شریف نے شائع کیا تھا اس کے بعد کسی بھی ماثر نے اس کی اشاعت کی طرف توجہ نہ فرمائی۔ لہذا خوش عقیدہ مسلمانوں کے مابین اس کلام کی بے پناہ مقبولیت کے پیش نظر آل انڈیائی جمعیتہ اعلیٰ شاخ مالیکوں نے اسے جدید طرز پر، کمپیوٹر کمپوزنگ کے ذریعہ پاکٹ سائز میں منظر عام پر لایا ہے۔ یقیناً یہ امر جملہ برلورین اہل سنت کے لیے فرحت و انبساط کا باعث ہے۔

ضرورت اس امر کی ہے کہ علامہ جمیل الرحمن بریلوی کی حیات و خدمات اور مکمل شعری سرمایوں کو مد نظر رکھتے ہوئے آپ کے شعری محاسن، رجحانات اور خیالات کو اجاگر کرنے کے لیے یونیورسٹی لیول کا کوئی تحقیقی مقالہ قلم بند کیا جائے تاکہ دیگر قد آور نعت گو شعرا میں آپ کے مقام و منصب کا تعین کیا جاسکے اور دنیاے ادب آپ کے شاعرانہ کمال سے کما حقہ واقف ہو سکے۔

ڈاکٹر محمد حسین مشاہد رضوی،

سروے نمبر ۳۹، پلاٹ نمبر ۱۲، نیا اسلام پورہ، مالیک ڈس 203 423 ضلع مسک، مہاراشٹر